

सिविल लाईन जोन के डीसी बीपी भारद्वाज ने किया दौरा

आम आदमी पार्टी के नेता सुरेश शर्मा ने बताया कि कम्पैक्टर और लाइब्रेरी खुलवाने हेतु क्षेत्र में करवाया गया सिविल लाईन जोन के डीसी बीपी भारद्वाज का दौरा



टीम एक्शन इंडिया/नई दिल्ली
बादली विधानसभा क्षेत्र के अन्तर्गत आने वाले वार्ड नम्बर-18 के

जहांगीरपुरी के आई और जे ब्लॉक का सिविल लाईन जोन के डीसी बीपी भारद्वाज ने दौरा किया। इस



मौके पर जानकारी देते हुए आम आदमी पार्टी के नेता सुरेश शर्मा ने बताया कि सफाई व्यवस्था के

निरीक्षण एवं कम्पैक्टर और लाइब्रेरी खुलवाने हेतु सिविल लाईन जोन के डीसी बीपी भारद्वाज ने दौरा किया।



श्री शर्मा ने बताया कि इस दौरान निगम प्रतिभा विद्यालय आई ब्लॉक का भी निरीक्षण किया गया। वहां पर

जो भी समस्याएं थीं वह डीसी साहब को दिखाई गईं। उन्होंने आगे बताया कि अगर क्षेत्र का कोई भी व्यक्ति



पेशान है तो वह हमारे कार्यालय पर संपर्क कर सकता है। उसकी समस्या का उचित समाधान किया

जायेगा। इस मौके पर सुरेश शर्मा के अलावा आप नेता अनुज सिंह भी मौजूद रहे।

बादल साहब हमेशा सबको साथ लेकर चलते थे: कालका, काहलों



टीम एक्शन इंडिया/नई दिल्ली
दिल्ली सिख गुरुद्वारा प्रबंधक कमेटी ने पंजाब के पूर्व मुख्यमंत्री और पंजाब की राजनीति के स्तंभ रहे सरदार प्रकाश सिंह बादल के

निधन पर गहरा दुख व्यक्त किया है। आज यहां जारी एक बयान में दिल्ली सिख गुरुद्वारा प्रबंधक कमेटी के अध्यक्ष सरदार हरमोत सिंह कालका और महासचिव

सरदार जगदीप सिंह काहलों ने कहा कि सरदार प्रकाश सिंह बादल न केवल पंजाब बल्कि देश में सिख राजनीति के स्तंभ थे।

केजरीवाल सरकार ने किया पशु कल्याण बोर्ड का गठन: गोपाल राय

तीर्थ राज /नई दिल्ली
दिल्ली के विकास मंत्री गोपाल राय की अध्यक्षता में पशुपालन विभाग के अधिकारियों के साथ दिल्ली सचिवालय में समीक्षा बैठक की गई। बैठक के बाद विकास मंत्री गोपाल राय ने बताया कि दिल्ली में पशुओं की बेहतरी के लिए दिल्ली पशु कल्याण बोर्ड का गठन किया गया है। 19 वर्गों में विभाजित कुल 27 सदस्य पशु कल्याण बोर्ड में शामिल किए गए हैं। यह बोर्ड दिल्ली में पशुओं के प्रति होने वाली क्रूरता को रोकथाम, देख-रेख आदि के लिए कार्य करेगा। साथ ही दिल्ली के प्रत्येक जिले में पशु कल्याण कार्यों में शामिल संगठनों को वित्तीय और तकनीकी सहायता भी बोर्ड द्वारा प्रदान की जाएगी।



इसके साथ-साथ दिल्ली के पहले पशु चिकित्सा कॉलेज के निर्माण कार्य में भी तेजी लाने के निर्देश जारी किए गए हैं। पशु चिकित्सा कॉलेज का निर्माण दिल्ली के सतबरी में 56 एकड़ में किया

जाएगा। दिल्ली के विकास मंत्री गोपाल राय ने बताया कि केजरीवाल सरकार दिल्लीवासियों के साथ-साथ दिल्ली में रहने वाले पशुओं के कल्याण के लिए कार्य करने में भी हमेशा कृतसंकल्प रही

है। इसी बात को ध्यान में रखते हुए दिल्ली में पशुओं की बेहतरी के लिए पशु कल्याण बोर्ड का गठन किया गया है। पशु कल्याण बोर्ड दिल्ली में पशुओं के प्रति क्रूरता को रोकथाम, देख-रेख आदि के लिए कार्य करेगा। साथ ही दिल्ली के 11 जिलों में पशु कल्याण कार्यों में शामिल संगठनों/निकायों को दिशानिर्देशों सहित वित्तीय और तकनीकी सहायता भी प्रदान करेगा। इसके लिए यह बोर्ड शासन निकाय के रूप में कार्यरत रहेगा। 19 वर्गों में विभाजित 27 सदस्यों के इस पशु कल्याण बोर्ड में दिल्ली विधानसभा के विधायक, राज्य में पशु कल्याण कार्यों में सक्रिय रूप से कार्यरत लोग, सम्बन्धित विभाग के उच्च

अधिकारी, एसपीसीए, गोशालाओं और भारतीय पशु कल्याण बोर्ड के प्रतिनिधि शामिल किए गए हैं। उन्होंने बताया कि यह बोर्ड पशु कल्याण से संबंधित कानूनों का दिल्ली में सख्ती से अनुपालन सुनिश्चित करने और इस कार्य से जुड़ी संस्थाओं की मदद करने का कार्य करेगा। दिल्ली के पहले सरकारी पशु चिकित्सा कॉलेज के निर्माण की तैयारियां हुईं तेज: दिल्ली के विकास मंत्री गोपाल राय ने बताया कि पशु चिकित्सा विज्ञान आने वाले समय की एक बड़ी आवश्यकता है क्योंकि यह न केवल मवेशियों और घरेलू जानवरों के स्वास्थ्य की रक्षा करता है।

कांग्रेस कार्यालय पर धूमधाम से मनाया पूर्व निगम प्रत्याशी अशोक यादव का जन्मदिन



टीम एक्शन इंडिया/नई दिल्ली
दिल्ली के जहांगीरपुरी इलाके के ब्लॉक स्थित कांग्रेस कार्यालय पर

भलस्वा वार्ड के पूर्व कांग्रेस निगम प्रत्याशी अशोक यादव का जन्मदिन पार्टी कार्यकर्ताओं ने बड़ी ही

धूमधाम से मनाया। इस मौके पर कई लोगों ने अशोक यादव को जन्मदिन की बधाई दी और उनकी



दीर्घाय की कामना की। इस मौके पर सूरज भान, ननवा प्रधान, सूरज कांत शुक्ला, ऑफर दिग्विद्या, सुमन

खान, मिस्टर भसीन, मोहरम, कालीचरण, राहुल कुमार, मनोज कुमार, दिलीप, जावेद, रिकू सहित



कई गणमान्य लोगों ने अशोक यादव को जन्मदिन की बधाई दी। इस मौके पर लोगों ने कहा कि

अशोक यादव बड़े ही अच्छे व्यक्ति हैं, मैं इन्हें तहेदिल से जन्मदिन की शुभकामनाएं देता हूँ। इस अवसर

पर अशोक यादव ने कहा कि जिन लोगों ने मुझे जन्मदिन की बधाई दी है, मैं उनका धन्यवाद करता हूँ।



शालीमार बाग के बीके-2 ब्लॉक में निगम कर्मचारी लोगों को जागरूक करते हुए साथ में है समाज सेवी सत्यपाल शर्मा।

छह साल की बच्ची से छेड़छाड़ के मामले में कैब ड्राइवर गिरफ्तार

टीम एक्शन इंडिया/नई दिल्ली
दक्षिण पूर्वी जिले के शाहीन बाग इलाके में 6 वर्ष की बच्ची के साथ छेड़छाड़ी करने का मामला सामने आया है। बताया जा रहा है कि बच्ची के साथ छेड़छाड़ी की वारदात एक कैब ड्राइवर ने की है। पूरे मामले में दक्षिण पूर्वी जिले के शाहीन बाग थाने की पुलिस टीम ने आईपीसी की धारा-376 और 6 पाँक्सो एक्ट में मामला दर्ज कर आरोपित कैब ड्राइवर गिरफ्तार कर लिया है। पुलिस के एक वरिष्ठ अधिकारी ने बुधवार को बताया कि शाहीन बाग इलाके में रहने वाले एक व्यक्ति ने पुलिस को शिकायत देते हुए बताया कि

उसकी छह वर्षीय बेटी डिफेंस कॉलोनी स्थित एक स्कूल में पढ़ती है। स्कूल आने-जाने के लिए उन्होंने किराए पर एक कैब कर रखा है। कैब ड्राइवर का नाम अजहर है। शिकायत में पीड़ित ने बताया कि उनकी बेटी ने बताया कि कैब ड्राइवर अजहर उसके प्राइवेट पार्ट को छूता है और यह काम वो बीते एक साल से कर रहा है। इसके बाद बच्ची के परिजनों के होश उड़ गये। उन्होंने आनन-फानन में इसकी शिकायत पुलिस को दी, जिसके बाद पुलिस ने इस पूरे मामले में मामला दर्ज कर जांच शुरू की।

इस्मा ने चीनी उत्पादन का अनुमान 3.5 फीसदी घटाकर 328 लाख टन किया

टीम एक्शन इंडिया/नई दिल्ली
देश में चीनी विपणन वर्ष 2022-23 (अक्टूबर-सितंबर) में महाराष्ट्र में चीनी उत्पादन 121 लाख टन के पहले के अनुमान से घटकर 105 लाख टन तक रहने की वजह से कुल चीनी उत्पादन के अनुमान में संशोधन किया गया है। इस्मा के मुताबिक इथेनॉल उत्पादन के लिए करीब 40 लाख टन गन्ना शीर के इस्तेमाल को ध्यान में रखते हुए चीनी विपणन वर्ष 2022-23 के लिए चीनी उत्पादन के अनुमान को संशोधित कर 328 लाख टन किया गया है। उद्योग निकाय ने जनवरी में इथेनॉल के लिए 45 लाख टन गन्ना शीर के इस्तेमाल को ध्यान में रखने

के बाद कुल 340 लाख टन चीनी के उत्पादन का अनुमान जताया था। हालांकि, पिछले चीनी विपणन वर्ष 2021-22 में इथेनॉल उत्पादन के लिए गन्ने के उपयोग के बाद चीनी का उत्पादन 358 लाख टन रहा था। उद्योग निकाय के मुताबिक महाराष्ट्र में गन्ने के पैराई का सत्र लगभग 105 लाख टन चीनी उत्पादन पर समाप्त हो गया है, जो हमारे पहले के अनुमान से कम है। वहीं, उत्तर प्रदेश में चीनी विपणन वर्ष 2022-23 के लिए चीनी के उत्पादन को पहले के अनुमानित 101 लाख टन से संशोधित कर 105 लाख टन कर दिया गया है।

के बाद कुल 340 लाख टन चीनी के उत्पादन का अनुमान जताया था। हालांकि, पिछले चीनी विपणन वर्ष 2021-22 में इथेनॉल उत्पादन के लिए गन्ने के उपयोग के बाद चीनी का उत्पादन 358 लाख टन रहा था। उद्योग निकाय के मुताबिक महाराष्ट्र में गन्ने के पैराई का सत्र लगभग 105 लाख टन चीनी उत्पादन पर समाप्त हो गया है, जो हमारे पहले के अनुमान से कम है। वहीं, उत्तर प्रदेश में चीनी विपणन वर्ष 2022-23 के लिए चीनी के उत्पादन को पहले के अनुमानित 101 लाख टन से संशोधित कर 105 लाख टन कर दिया गया है।

गोकलपुरी विधानसभा क्षेत्र में 800 युवक-युवतियों को प्रदान किया गया सीपीआर प्रशिक्षण



टीम एक्शन इंडिया/नई दिल्ली
उत्तर-पूर्वी दिल्ली के गोकलपुरी विधान सभा स्थित गोकलपुरी में प्रतिष्ठा युवा संगठन द्वारा पदमश्री डॉ के.के. अग्रवाल की संस्था हार्ट केयर

फाउंडेशन के माध्यम से सीपीआर प्रशिक्षण कार्यक्रम आयोजित किया गया। जिसमें सहयोग कम्प्यूनिटी वेलफेयर अंगिनाइजेशन एवं राजकीय वरिष्ठ माध्यमिक बाल विद्यालय डी

ब्लॉक का रहा। जिनके सहयोग से 800 युवक, युवतियों को सीपीआर का प्रशिक्षण प्रदान किया गया। इस अवसर पर प्रतिष्ठा युवा संगठन के संस्थापक मोहित कुमार ने बताया कि



यह इमरजेंसी मेडिकल टेक्निक है, जिसके जरिए किसी व्यक्ति की सांस या दिल के रुक जाने पर उसकी जान बचाई जा सकती है। जब किसी व्यक्ति का दिल धड़कना बंद कर देता

है, तो उसे कार्डिएक अरेस्ट होता है। कार्डिएक अरेस्ट के दौरान, हृदय मस्तिष्क और फेफड़ों सहित शरीर के बाकी हिस्सों में रक्त संचार रुक जाता है। उपचार के बिना मृत्यु मिनटों में हो



सकती है। सीपीआर में मरीज की छाती पर दबाव बनाया जाता है जिससे रक्त संचार को बेहतर बनाने में मदद मिल सकती है। आज बढ़ते हुए हृदय घात को देखते हुए प्रतिष्ठा युवा

संगठन अन्य संस्थाओं एवं स्कूलों में सीपीआर प्रशिक्षण कार्यक्रम आयोजित कर रहा है जिसके लिए एक नारा भी दिया है सीपीआर का प्रशिक्षण हर किसी के लिए जरूरी है

आइए कदम बढ़ाए। हर किसी को सीपीआर सिखाए। जिससे जरूरत पड़ने पर अपने दोस्तों, परिवार के सदस्यों एवं अन्य व्यक्ति की जान बचाई जा सके।

किसानों को मिल रहा सम्मान: योगी

सीएम योगी का कर्नाटक में रोड शो, उमड़ी भीड़, किया प्रचार

टीम एक्शन इंडिया/मांड्या
उत्तर प्रदेश के मुख्यमंत्री योगी आदित्यनाथ बुधवार को विधानसभा चुनाव का प्रचार करने के लिए कर्नाटक पहुंचे। भाजपा उम्मीदवारों के पक्ष में उन्होंने रोड शो और सभाएं कर जनता से समर्थन मांगा। उनके रोड शो में भारी भीड़ उमड़ी। मुख्यमंत्री योगी ने मांड्या की एक जनसभा में कहा कि उत्तर प्रदेश की धरती से यहां आकर मैं आप सबका अभिनंदन करता हूँ। उत्तर प्रदेश और कर्नाटक का संबंध त्रेतायुग से है। भगवान राम के वनवास के समय उन्हें बजरंगबली यहीं कर्नाटक में मिले थे। यह अभिन्न मित्रता है। यह भक्त और स्वामी का संबंध है। यह संबंधों की व्यवस्था वहीं से है। इसीलिए मेरी आत्मीयता यहां से रहती है। उन्होंने कहा कि मांड्या कुंभ का आयोजन यहीं हुआ था। मुझे आना था लेकिन उग्र में बाढ़



की स्थिति की वजह से नहीं आ सका। यह आयोजन प्रधानमंत्री नरेंद्र मोदी के एक भारत श्रेष्ठ भारत की परिकल्पना को साकार करने वाला था। आज दुनिया में भारत का नागरिक कहीं भी जाता है, सम्मान पाता है। आजादी के अमृतकाल में भारत दुनिया के 20 बड़े राष्ट्रों की अध्यक्षता जी-20

के माध्यम से कर रहा है। योगी ने कहा कि कांग्रेस विकास की बात करती है। उनका प्रोजेक्ट पंचवर्षीय योजना के आधार पर बनता था। योजना कभी नहीं पूरी होती थी। आज प्रधानमंत्री मोदी अगर कोई शिलान्यास करते हैं तो उद्घाटन की तारीख तय हो जाती है। वही उद्घाटन भी करते हैं। उन्होंने कहा

कि यहां के किसान एक समय बदहाल थे। आत्महत्या करने को मजबूर थे। आज किसानों को प्रधानमंत्री मोदी से सम्मान मिल रहा है। मुझे लोग पूछते हैं कि उत्तर प्रदेश में आपको सम्मान क्यों मिलता है। मैं यही कहता हूँ कि वहां डबल इंजन की सरकार काम कर रही है। आज उत्तर प्रदेश में नो

भारी भीड़ उमड़ी

किसान एक समय बदहाल थे। आत्महत्या करने को मजबूर थे। आज किसानों को प्रधानमंत्री मोदी से सम्मान मिल रहा है।

कर्फ्यू, नो दंगा, वहां सब बड़े चंगा। यह डबल इंजन की सरकार ही है जिसने कर्नाटक में पीएफआई जैसे संगठन पर बैन लगा दिया। आप यहां पर डबल इंजन की सरकार फिर से लाइये।

अयोध्या आने का न्योता:

मुख्यमंत्री योगी ने कहा, मैं आपको आमंत्रित करने आया हूँ। अयोध्या में भगवान राम का भव्य मंदिर निर्माण हो रहा है। आपने श्रीराम जन्मभूमि आंदोलन में योगदान दिया था। जनवरी 2024 में मंदिर निर्माण कार्य पूरा हो चुका होगा। रामलला 500 वर्ष बाद पहली बार अपने मंदिर में विराजमान होंगे।

सीएम से बातचीत के बाद भी आंदोलन जारी

आरक्षण आंदोलन

सैनी समाज आरक्षण संघर्ष समिति और आंदोलनकारी मुख्यमंत्री अशोक गहलोत के आश्वासन से संतुष्ट नहीं हुए



टीम एक्शन इंडिया/भारतपुर
बारह फीसदी आरक्षण की मांग को लेकर जयपुर-आगरा हाइवे स्थित अरोदा पर जाम लगाकर बैठे सैनी, शाक्य, मौर्य और कुशवाह समाज का आरक्षण आंदोलन बुधवार को छठे दिन भी जारी है। मुख्यमंत्री अशोक गहलोत से हुई बातचीत में आरक्षण के लिए प्रक्रिया शुरू करने का भरोसा देने के बावजूद आरक्षण आंदोलन खत्म करने की राह नहीं निकल पाई है। सैनी समाज आरक्षण संघर्ष समिति और आंदोलनकारी मुख्यमंत्री अशोक गहलोत के आश्वासन से संतुष्ट नहीं हुए और अपनी मांगों को लेकर अभी भी आंदोलन कर रहे हैं। आंदोलन के हालात को देखते हुए सभागीय आयुक्त सांवरमल वर्मा ने भी इंटरनेट सेवाओं की बंद अवधि को 26 अप्रैल की रात 12 बजे तक बढ़ा

दिया है। जयपुर-आगरा नेशनल हाईवे-21 पर आरक्षण को लेकर जुटे आंदोलनकारियों ने साफ कह दिया है कि वे राष्ट्रीय राजमार्ग खाली नहीं करेंगे। मंगलवार शाम फुले आरक्षण संघर्ष समिति के संयोजक मुरारी लाल सैनी ने अरोदा गांव पहुंचकर आंदोलनकारियों से सीएमआर पर मुख्यमंत्री से हुई वार्ता के बिंदु साझा किए थे। सैनी ने कहा कि सरकार ने आरक्षण पर काम शुरू कर दिया है लेकिन आंदोलनकारियों ने मंगलवार को सुसाइड करने वाले आंदोलनकारी मोहन सिंह के परिवार को एक करोड़ के मुआवजे व परिवार के सदस्य को सरकारी नौकरी की मांग कर दी। इससे मामला अटक गया। आंदोलनकारियों का कहना है कि सरकार जब तक मुआवजे का ऐलान नहीं करेगी, हाईवे खाली नहीं

करेगी। मंगलवार को धरना स्थल के पास चह गांव में हाईवे के किनारे पेड़ से फंदा लगाकर एक आंदोलनकारी मोहन सिंह (48) ने आत्महत्या कर ली थी। मंगलवार को फुले आरक्षण संघर्ष समिति के संयोजक मुरारी लाल सैनी की अगुवाई में सैनी समाज का एक प्रतिनिधि मंडल जयपुर स्थित मुख्यमंत्री आवास पहुंचा और सीएम अशोक गहलोत से मुलाकात की। समाज ने 12 प्रतिशत आरक्षण की मांग दोहराई। यहां दोपहर तीन बजे तक दो दौर की वार्ता हुई। सरकार ने संघर्ष समिति को लिखित मसौदा दिया। सरकार ओबीसी आयोग को पत्र लिखकर समाज की जनसंख्या की गणना कर आर्थिक, सामाजिक, राजनीतिक स्थिति से अवगत कराएगी। एक मई को प्रशासन के अधिकारियों से बात होगी।



मध्य प्रदेश के सीएम शिवराज सिंह चौहान कर्नाटक में चुनाव प्रचार करते हुए।

भाजपा स्मार्ट हो गई लेकिन शहर स्मार्ट नहीं हुए: अखिलेश



टीम एक्शन इंडिया/लखनऊ
उत्तर प्रदेश में एनकाउंटर जाति-धर्म के आधार पर और कानून की धज्जियां उड़ा कर हो रहा है। समाजवादियों को सरकार से लड़ना है। डीएम-एसपी से लड़ना है। इनके पैसे से लड़ना है और इनके टीवी-चैनलों से लड़ना है। सोचो कितना कड़ा मुकाबला है। भाजपा स्मार्ट हो गई लेकिन शहर स्मार्ट नहीं हुए। यह आरोप उत्तर प्रदेश में चल रहे नगरीय निकाय चुनाव के बीच गाजियाबाद दौरे पर पहुंचे समाजवादी पार्टी (सपा) के राष्ट्रीय अध्यक्ष एवं पूर्व मुख्यमंत्री अखिलेश यादव ने भारतीय जनता पार्टी (भाजपा) पर लगाए। अखिलेश ने बुधवार को भाजपा पर निशाना साधते हुए फत्रकारों से कहा कि इनसे स्वास्थ्य सेवाओं पर पूछोगे तो यह तमंचा बोलेंगे, इनसे पूछो कि वादा किया था कि पढ़ाई सस्ती होगी तो बोलेंगे तमंचा, सॉलिट वेस्ट मैनेजमेंट नहीं कर पाए तो तमंचा, नदियां साफ नहीं कर

गंगोत्री धाम: श्रद्धालु की हार्ट अटैक से मौत

उत्तरकाशी: पश्चिम बंगाल के बुजुर्ग श्रद्धालु की उत्तरकाशी के एक आश्रम में हार्ट अटैक से मौत हो गई। उत्तरकाशी पुलिस ने मानवीय धर्म निभाते हुए बुजुर्ग का केदारघाट गंगा तट पर अंतिम संस्कार किया। पुलिस के जवानों ने मानवता का धर्म निभाते हुए पश्चिम बंगाल, हावड़ा के एक 75 वर्षीय श्रद्धालु की अचानक मृत्यु हो गई। श्रद्धालु का कोई वारिस न होने पर उनकी पत्नी को सातवना दी और अंतिम संस्कार किया। दरअसल बीते 23 अप्रैल को पश्चिम बंगाल हावड़ा बेलूरमट से अपनी पत्नी श्रीमती कल्पना (68 वर्ष) और परिचित दीपिका समोई के साथ चारघाम यात्रा पर आये 75 वर्षीय बुजुर्ग श्रद्धालु प्रदीप कुमार गंगोत्री धाम के मुख्य पड़ाव उत्तरकाशी में रुद्रावास आश्रम उजेली में रुके थे। इस दौरान अचानक दिल का दौरा पड़ने से उनकी मृत्यु हो गई। उनकी पत्नी और साथ आये महिला काफी परेशान थे, वे मदद की गुहार लगा रहे थे। इसकी जानकारी मिलते ही प्रभारी निरीक्षक कोतवाली दिनेश कुमार पुलिस टीम के साथ मौके पर पहुंचे और उनकी पत्नी को सातवना दी। उनकी पत्नी ने बताया कि हमारा कोई वारिस संतान नहीं है और वे मृत शरीर को वापस पश्चिम बंगाल ले जाने में भी असमर्थ हैं। वारिस-संतान न होने पर पुलिस ने मानवता का धर्म निभाते हुए केदारघाट उत्तरकाशी पर हिन्दू रीति रिवाज से उनका दाह संस्कार किया। महिला श्रद्धालु ने अश्रुपूरित आंखों से पुलिस के जवानों का कोटि-कोटि आभार व्यक्त किया। वहां उपस्थित लोगों ने इस मानवीय कार्य के लिए उत्तरकाशी पुलिस की सरहाना की गई।

तंज कसा

स्वास्थ्य सेवाओं पर पूछोगे तो यह तमंचा बोलेंगे, इनसे पूछो कि वादा किया था कि पढ़ाई सस्ती होगी तो बोलेंगे तमंचा पाए तो तमंचा। महंगाई, बेरोजगारी की बात करो तो कहेंगे तमंचा। सपा अध्यक्ष ने कहा कि हमारी बनाई साइकिल ट्रेक बर्बाद कर दी। महंगाई पर भाजपा नहीं बोलती है। सिलेंडर से लेकर दाल तक महंगी हो गई। महंगाई, बेरोजगारी चरम सीमा पर पहुंच गई है। किस निजी स्कूल की फीस कम हो गई। सड़कों से सांड नहीं हटा पा रहे हैं। शहरों को कोई सुविधाएं नहीं मिल पा रही है। उन्होंने कहा कि लखनऊ जैसी राजधानी से समाजवादियों का काम हटा दो तो क्या मिलेगा वहां? भाजपा वाले बताएं वहां पर एक ऑटो वाले को पुलिस ने पीट-पीटकर मार दिया था, क्या उसकी सरकार ने सहायता की?


मां ही निकली तीन मासूम बच्चियों की हत्यारिन

टीम एक्शन इंडिया/धार
धार जिले के सरदारपुर के श्यामपुरा ठाकुर गांव में मंगलवार शाम को कुएं में तीन बच्चियों के शव मिलने के मामले में पुलिस ने बड़ा खुलासा किया है। तीनों बच्चियों की हत्या उनकी मां ने ही की थी। बच्चों के शव मिलने के बाद से ही पुलिस मां की तलाश कर रही थी। बुधवार सुबह पुलिस को बच्चों की मां टांडा खेड़ा गांव में मिली। जहां उसने पुलिस के सामने बच्चों की हत्या करने की बात कबूल की। पुलिस जांच में पता चला है कि महिला ने अंधविश्वास के चलते इस



खौफनाक वारदात को अंजाम दिया और अपनी ही तीन बच्चियों को मौत के घाट उतार दिया। पुलिस ने महिला को गिरफ्तार कर आगे की पड़ताल शुरू कर दी है। जानकारी अनुसार मंगलवार शाम को श्यामपुरा ठाकुर गांव में एक

बच्ची का शव कुएं के पास और दो के शव कुएं के अंदर मिले थे। बच्चियों के साथ गई उनकी मां रजनी लापता थी। पुलिस ने पूरी रात मां की तलाश की और खोजबीन के लिए देर रात तक कुएं को खाली करवाया।



तिमाही रिटर्न मासिक भुगतान योजना (क्यू.आर.एम.पी)

वित्तीय वर्ष 2022-23 के दौरान 5 करोड़ रु. तक के सकल वार्षिक टर्नओवर वाले छोटे उद्यमों के लिए व्यापार सरल बनाने की दिशा में कदम

क्यूआरएम.पी योजना का लाभ उठाने के इच्छुक पात्र करदाता जीएसटी पोर्टल (www.gst.gov.in) पर निम्न प्रक्रिया द्वारा इस योजना का विकल्प चुन सकते हैं:

करदाता इंटरफेस पर लॉग इन करें


Services>Returns>Opt-in for quarterly return पर जाएं

वर्तमान में क्यूआरएम.पी योजना का लाभ उठा रहे करदाताओं को योजना के लिए पुनः आवेदन करने की आवश्यकता नहीं है

लाभ

- ☑ तिमाही में सिर्फ एक बार जी.एस.टी. स्टेटमेंट/रिटर्न फॉर्म, जी.एस.टी.आर.-1 और फॉर्म जी.एस.टी.आर.-3 बी में फाइल करें
- ☑ तिमाही के पहले दो महीनों में फिक्स्ड सम विधि (पहले से भरा हुआ चालान) अथवा स्वयं-मूल्यांकन विधि (ITC को सम्मिलित करके वास्तविक करदेयता) द्वारा मासिक कर का सरलतापूर्वक भुगतान करने की सुविधा
- ☑ योजना को अपनाना/छोड़ना सरल
- ☑ फ्लेक्सिबल इनवॉयस दाखिल करने की सुविधा का लाभ उठाएं
- ☑ हर तिमाही में एक बार ITC और कर का स्वयं-मूल्यांकन

क्यूआरएम.पी योजना के बारे में अधिक जानकारी के लिए कृपया रकने करें









अधिक जानकारी के लिए कृपया अधिसूचना सं. 81 से 85/2020-केंद्रीय कर और परिपत्र सं. 143/13/2020-जीएसटी दिनांक 10.11.2020 को देखें

वित्तीय वर्ष 2023-24 की पहली तिमाही से क्यूआरएम.पी योजना का विकल्प चुनने की अंतिम तिथि 30 अप्रैल, 2023 है पात्र पंजीकृत व्यक्ति किसी तिमाही के लिए योजना का विकल्प, उसकी पिछली तिमाही के दूसरे महीने के पहले दिन से लेकर तिमाही के पहले महीने के अंतिम दिन तक चुन सकता है

जीएसटी रिटर्न दाखिल करना: तीव्र, आसान और सरलीकृत

केंद्रीय अप्रत्यक्ष कर एवं सीमा शुल्क बोर्ड

 @cbic_india
  @cbicindia
  @cbicindia
  @CBICINDIA
  @cbic
  www.cbic.gov.in